

சங்கமயுகத்தின் நாட்கள் மிகவும் மகிழ்ச்சியைக் கொண்டாடக் கூடிய நாட்கள்

இன்று உயர்ந்ததிலும் உயர்ந்த தந்தை, உயர்ந்ததிலும் உயர்ந்த குழந்தைகளுக்கு உயர்ந்த நாளுக்கான வாழ்த்துக்களைக் கொடுத்துக் கொண்டிருக்கின்றார். கிஸ்மிஸ் (உலர் திராட்சை) பழத்தை விட இனிமையாக இருக்கும் குழந்தைகளுக்கு கிறிஸ்துமஸ் - தின வாழ்த்துக்களைக் கொடுத்துக் கொண்டிருக்கின்றார். உயர்ந்ததிலும் உயர்ந்த நாள் சங்கமயுகத்தின் நாட்களாகும். தாழ்ந்த நாட்கள் அழிந்து விட்டன, குவி, ஆர்வத்துடன் இருக்கக் கூடிய உற்சவத்தின் நாட்கள் சங்கமயுகமாகும். அந்த நாளில் விருட்சபதி கல்ப விருட்சத்தின் கதையைக் கூறுகின்றார். இதே சங்கமயுகத்தின் உயர்ந்த நாளில் கல்ப விருட்சத்திற்கு அஸ்திவாரத்தில் ஜொலித்துக் கொண்டிருக்கும் சிரேஷ்ட பிராமண ஆத்மாக்கள் முழு மரத்தையும் ஜொலிப்படையச் செய்கின்றனர். அதிஷ்ட நட்சத்திரங்கள், அன்பான நட்சத்திரங்கள் மரத்தை அழகானதாக ஆக்கி விடுகின்றனர். விருட்சத்திற்கு அஸ்திவாரமாக இருப்பது சைத்தன்ய, ஜொலிக்கும் நட்சத்திரங்கள் ஆகும். விருட்சத்தில் ஜொலித்துக் கொண்டிருக்கும் வெள்ளை (ஒயிட்) மற்றும் ஒளியான (லைட்) பரிஸ்தாக்கள் விருட்சத்தையும் ஜொலிப்படையச் செய்கின்றனர். இதன் நினைவுச் சின்னமாகத் தான் இன்றைய நாளில் கிறிஸ்துமஸ் மரத்தை அலங்கரிக்கின்றனர். சங்கமத்தின் உயர்ந்த நாளில், உற்சாகத்தின் உற்சவ நாளில் இரவையும் பகலாக ஆக்கி விடுகிறீர்கள், இருளை ஒளியானதாக மாற்றி விடுகிறீர்கள். சங்கமத்தின் உயர்ந்த நாளில் பிராமண குடும்பத்தினர் சந்திப்பு செய்து ஆத்மாவிற்கு உணவு, பிரம்மா போஜனம் அன்பாக சாப்பிடுகிறீர்கள். அதனால் தான் நினைவுச் சின்னமாக குடும்பத்திலுள்ள அனைவரும் ஒன்று கூடி சாப்பிடுகின்றனர், குடிக்கின்றனர், கொண்டாடுகின்றனர். முழு கல்பத்திலும் மகிழ்ச்சியை கொண்டாடக் கூடிய நாள் அல்லது மகிழ்ச்சியாக இருக்கக் கூடிய யுகம் சங்கமயுகமாகும். இந்த சங்கமயுகத்தில் எவ்வளவு விரும்புகிறீர்களோ அவ்வளவு நிறைந்த மனதுடன் மகிழ்ச்சியைக் கொண்டாட முடியும். ஞான அமிர்த்தத்தின் போதை அன்பில் மூழ்க வைத்து விடுகிறது. இந்த ஆன்மீக போதையின் அனுபவம் விசேஷமாக உயர்ந்த நாளன்று செய்கிறீர்கள். சங்கமயுகத்தின் பிரம்ம முகூர்த்தத்தில், அமிர்தவேளையில் உயர்ந்த பிறப்பிற்கான கண்களைத் திறந்ததும் என்ன கிடைக்கிறது? எவ்வளவு பரிசுகள் கிடைத்திருக்கிறது! கண்களைத் திறந்ததும் வயோதிக பாபாவை பார்க்கிறீர்கள். வெள்ளையான பாபாவை பார்க்கிறீர்கள். வெள்ளையில் சிவப்பை பார்க்கிறீர்கள் அல்லவா! யாரை பார்த்தீர்கள்? அமைதியை ஏற்படுத்தும் பாபாவைப் பார்த்தீர்கள். எத்தனை பரிசுகளை கொடுத்திருக்கின்றார்? பல பிறவிகளுக்கு அந்த பரிசுகளினாலேயே வளரும் அளவிற்கு நிறைந்த பரிசுகளை கொடுத்திருக்கின்றார். எதையும் வாங்க வேண்டிய அவசியமிருக்காது. அனைத்தையும் விட மிகப் பெரிய பரிசு, வைரத்தை விட மிக மதிப்பு வாய்ந்த அன்பு என்ற கங்கனம், ஈஸ்வரிய மந்திரம் என்ற கங்கனம் கொடுத்திருக்கின்றார். இதன் மூலம் எது வேண்டுமோ, எப்போது வேண்டுமோ சங்கல்பத்தின் மூலம் ஆவாஹனம் (அழைத்தால்) செய்தால் கிடைத்து விடும். பிராமணர்களின் களஞ்சியத்தில் எந்த குறையும் கிடையாது. இப்படிப்பட்ட பரிசு கண்களைத் திறந்ததும் அனைத்து குழந்தைகளுக்கும் கிடைத்திருக்கிறது. அனைவருக்கும் கிடைத்திருக்கிறது அல்லவா! யாருக்கும் கிடைக்காமல் இருந்து விடவில்லை தானே! இது தான் உயர்ந்த நாளின் மகிமையாகும். முதலில் பிராமண ஆத்மாக்களின் நினைவுச் சின்னம். கடைசி தர்மம் வரை அடையாளம் இன்று வரை நடைபெற்றுக் கொண்டிருக்கிறது. ஏனெனில் சிரேஷ்ட பிராமண ஆத்மாக்களாகிய நீங்கள் முழு விருட்சத்திற்கும் அஸ்திவாரமாக இருக்கிறீர்கள். அனைத்து ஆத்மாக்களுக்கும் தாத்தா, கொள்ளுத் தாத்தாவாக நீங்கள் தான் இருக்கிறீர்கள் அல்லவா! இவைகள் உங்களது கிளைகளாகும். விருட்சத்திற்கு அஸ்திவாரம் உயர்ந்ததிலும் உயர்ந்த பிராமணர்களாகிய நீங்கள் தான். ஆகையால் ஒவ்வொரு தர்மத்தைச் சார்ந்த ஆத்மாக்கள் ஏதாவது ஒரு ரூபத்தில் ஆத்மாக்களாகிய உங்களை மற்றும் சங்கமயுகத்தின் உங்களது வழக்கங்களை இன்று வரை கொண்டாடிக் கொண்டிருக்கின்றனர். இவ்வாறு பரம்பரையான பூஜைக்குரிய ஆத்மாக்களாக இருக்கிறீர்கள். பரம் ஆத்மாவை விட இரட்டை பூஜைக்குரியவர்கள் நீங்கள். இவ்வாறு தன்னை உயர்ந்ததிலும் உயர்ந்த, சிரேஷ்டத்திலும் சிரேஷ்டமானவன் என்று புரிந்து கொண்டு மகிழ்ச்சியாக நாளை கொண்டாடிக் கொண்டிருக்கிறீர்கள்தானே! கொண்டாடக் கூடிய நாட்கள் எவ்வளவு குறைவாக இருக்கிறது! கல்பத்தின் கணக்கை வைத்து ஒரே ஒரு உயர்ந்த நாளை அதிகமாகக் கொண்டாடுங்கள். மகிழ்ச்சியில் ஆடுங்கள். பிரம்மா போஜனம் சாப்பிடுங்கள் மற்றும் குவியில் பாட்டு பாடுங்கள். வேறு ஏதாவது கவலை இருக்கிறதா என்ன? கவலையற்ற சக்கரவர்த்திகள் முழு நாளும் என்ன செய்வார்கள்? மகிழ்ச்சியுடன் கொண்டாடுவார்கள் அல்லவா! மன மகிழ்ச்சியை கொண்டாடுங்கள். எல்லைக்குட்பட்ட மகிழ்ச்சியை கொண்டாடாதீர்கள். எல்லையற்ற நாளுக்கான, எல்லையற்ற கவலையில்லாத மகிழ்ச்சியைக் கொண்டாடுங்கள். புரிந்ததா! பிராமண உலகிற்கு எதற்காக

வந்திருக்கிறீர்கள்? மகிழ்ச்சியைக் கொண்டாடுவதற்காக! நல்லது.

இன்று விசேஷமாக இரட்டை அயல்நாட்டு குழந்தைகளுக்கு மகிழ்ச்சியான நாள், உயர்ந்ததிலும் உயர்ந்த நாளை கொண்டாடுவதற்கான விசேஷமான வாழ்த்துக்கள்! விசேஷசந்திப்பிற்கான பரிசு கொடுப்பதற்காக பாப்தாதா வந்திருக்கின்றார். இப்போது மிகவும் குறைவானவர்கள் இருக்கிறீர்கள், இருப்பினும் இவ்வளவு தூரத்தில் அமர வேண்டியிருக்கிறது. எப்போது அதிகரிக்குமோ பிறகு தரிசனம் மட்டுமே இருக்கும். பிறகு சந்திப்பிற்கான வாய்ப்பு இருக்காது. தரிசனம் செய்வது மட்டுமே இருக்கும். திருஷ்டி தரிசனமாக மாறிவிடும். கடைசியில் திருஷ்டி மட்டுமே கிடைக்கும், பிறகு அதுவே பக்தியில் தரிசனம் என்ற வார்த்தையாக மாறிவிடும். இரட்டை அயல் நாட்டினருக்கு விசேஷமாக எந்த போதை இருக்கிறது? உயர்ந்த மதில் சுவர்கள், உயர்ந்த சமுத்திரம், உலக நாடுகளின் சுவர்கள் இருக்கின்றன என்ற ஒரு பாட்டும் இருக்கிறது அல்லவா! ஆக உயர்ந்த நாடுகளின் சுவர், தர்மத்தின் சுவர், ஞானத்தின் சுவர், கொள்கைகளின் சுவர், வழக்கங்களின் சுவர், அனைத்தையும் கடந்து வந்து விட்டீர்கள் அல்லவா! அனைத்து பாரதவாசிகளும் சந்திக்கவே செய்கின்றனர். பாரதவாசிகளுக்கும் ஆஸ்திரேலிய கிடைத்திருக்கிறது, ஆனால் தேசத்தினர்களுக்கு தேசத்தில் கிடைத்திருக்கிறது. இந்த அளவிற்கு உயர்ந்த சுவர் களைக் கடக்க வேண்டிய அவசியம் ஏற்படவில்லை. பக்தியின் சுவரை மட்டுமே கடந்தீர்கள். ஆனால் இரட்டை அயல்நாட்டுக் குழந்தைகள் பல வகையான உயர்ந்த சுவர்களை கடந்திருக்கின்றனர், ஆகையால் இரட்டை போதை இருக்கிறது. பல வகையான முகமூடி அணிந்திருக்கும் உலகை கடந்திருக்கிறார்கள், ஆகையால் கடந்து வந்திருக்கும் குழந்தைகளுக்கு இரட்டை அன்பு நினைவுகள். உழைப்பு (முயற்சி) செய்திருக்கிறீர்கள் அல்லவா! ஆனால் தந்தையின் அன்பு உழைப்பை மறக்க வைத்து விட்டது. நல்லது.

சர்வ சிரேஷ்ட பூஜ்ய ஆத்மாக்களுக்கு, அனைவருக்கும் லைட், மைட் கொடுக்கக் கூடிய உயர்ந்ததிலும் உயர்ந்த குழந்தைகளுக்கு, மகிழ்ச்சியான உலகில் சதா ஆன்மீக மகிழ்ச்சியை கொண்டாடக் கூடியவர்களுக்கு, ஒவ்வொரு நாளும் உற்சவம் என்று புரிந்து கொண்டு உற்சாகத்தில் இருக்கக் கூடியவர்களுக்கு, எல்லையற்ற ஈஸ்வரிய பரிசு அடையக் கூடியவர்களுக்கு, இவ்வாறு கல்ப விருட்சத்தில் தானும் ஜொலித்து, பிறரையும் ஜொலிக்க வைக்கும் சிரேஷ்ட நட்சத்திரங்களுக்கு பாப்தாதாவின் அன்பு நினைவுகள் மற்றும் நமஸ்தே.

அயல்நாட்டுக் குழந்தைகளிடம் தனிப்பட்ட சந்திப்பு:

அனைவரும் தன்னை செல்லமானவர் என்று நினைக்கிறீர்கள் தானே? எவ்வளவு அன்புடன் தந்தை எங்கிருந்தோ தேர்ந்தெடுத்து ஒரு பூங்கொத்தில் சேர்த்து விட்டார்! பூங்கொத்தில் வந்து அனைவரும் ஆன்மீக ரோஜாவாக ஆகிவிட்டீர்கள். ஆன்மீக ரோஜா என்றால் அழிவற்ற நறுமணம் கொடுக்கக் கூடியவர்கள். இவ்வாறு தன்னை அனுபவம் செய்கிறீர்களா? நான் தந்தைக்குப் பிரியமானவன் என்ற போதை ஒவ்வொருவருக்கும் இருக்கிறது அல்லவா! தந்தைக்கு என் மீதிருக்கும் அன்பு போன்று வேறு யாருக்கும் கிடையாது என்று ஒவ்வொருவரும் கூறுவீர்கள். தந்தை போன்று அன்பு செலுத்துபவர்கள் வேறு யாரும் கிடையாது. அவ்வாறு குழந்தைகளும் கூறுவீர்கள், ஏனெனில் ஒவ்வொருவரின் விசேஷத்தின் ஆதாரத்தில் தந்தைக்கு அனைவரின் மீதும் விசேஷ அன்பு இருக்கிறது. வரிசைக்கிரமமாக இருந்தாலும் அனைவரும் விசேஷமாக, பிரியமானவர்களாக இருக்கிறீர்கள். குழந்தைகளின் மதிப்பை தந்தை மட்டுமே அறிவார் மற்றும் நீங்கள் அறிவீர்கள், வேறு யாரும் அறிந்து கொள்ள முடியாது. மற்றவர்கள் உங்களை சாதாரணமானவர்களாக நினைக்கலாம். ஆனால் கோடியில் சிலர், அந்த சிலரிலும் சிலராக நீங்கள் இருக்கிறீர்கள். உங்களைத் தான் தந்தை தன்னுடையவர்களாக ஆக்கிக் கொண்டார். தந்தையினுடையவர்களாக ஆனதும் அனைத்து பிராப்திகளும் கிடைத்து விட்டது. பொக்கிஷத்தின் சாவியை தந்தை உங்கள் அனைவருக்கும் கொடுத்து விட்டார். தன்னிடத்தில் வைத்துக் கொள்ளவில்லை. அனைவருக்கும் கொடுக்கும் அளவிற்கு சாவி இருக்கிறது. இந்த மாஸ்டர் சாவி அப்படிப்பட்டது அதாவது யார் எந்த பொக்கிஷத்திற்கு பயன்படுத்த விரும்புகிறீர்களோ பயன்படுத்துங்கள் மற்றும் பொக்கிஷத்தை பலனாக அடையுங்கள். கடினமாக உழைக்க வேண்டிய அவசியமில்லை. உண்மையில் லண்டன் இராஜ்ய ஸ்தானம் அல்லவா! பிரஜைகளாக ஆகக் கூடியவர்கள் கிடையாது. அனைவரும் சேவையில் முன்னேறக் கூடியவர்கள். எங்கு பிராப்தி இருக்கிறதோ அங்கு சேவையின்றி இருக்க முடியாது. சேவை குறைவு என்றால், பிராப்தியும் குறைவு. பிராப்தி சொருபமாக இல்லாமல் சேவை செய்ய முடியாது. பாருங்கள், நீங்கள் தேசத்தை விட்டு அயல்நாட்டிற்கு சென்று விட்டாலும் தந்தை அயல்நாட்டிலும் தேடி கண்டுபிடித்து தன்னுடையவராக ஆக்கிக் கொண்டார். எவ்வளவு தான் ஓடினாலும் தந்தை கண்டுபிடித்து விட்டார் அல்லவா! நல்லது.

ஆஸ்திரேலியா குரூப்:

அனைவரும் மகாவீரர்கள் அல்லவா! மகாவீர் குரூப் என்றால் சதா காலத்திற்கும் மாயாவிற்கு விடை கொடுப்பவர்கள். இந்த விழாவைக் கொண்டாடி விட்டீர்களா? ஆஸ்திரேலியாவை சதா துணிச்சலானவர்களின்

இடம் என்று பாப்தாதா கூறுகின்றார். ஆக ஆஸ்திரேலியாவில் வசிப்பவர்கள் சதா காலத்திற்கும் மாயாவிற்கு விடை கொடுக்கக் கூடியவர்கள். ஏனெனில், தந்தை கூடவே இருக்கின்றார். தந்தை துணையாக இருக்கும் போது மாயை வர முடியாது. சதா தந்தை துணையாக இருக்கிறார் எனில் விடை பெற்று சென்று விடும் அல்லவா! விடை கொடுப்பவர்கள் சதா திருப்தி மணிகளாக இருப்பர். தானும் திருப்தியாக, சேவையிலும் திருப்தியாக, தொடர்பிலும் திருப்தியாக இருப்பர். அனைத்திலும் திருப்தியாக இருப்பர். இவ்வாறு திருப்தி மணிகளாக இருப்பவர்கள் சதா இதய சிம்மாசனதாரிகளாக இருப்பர். ஆக யார் சிம்மாசனதாரிகளாக இருப்பார்களோ அவர்கள் சதா குஷி மற்றும் போதையுடன் இருப்பர். பாப்தாதா திருப்தி மணிகள், மகாவீர், இதய சிம்மாசனதாரி குருப்பை பார்த்துக் கொண்டிருக்கின்றார். அனைவரும் அனுபவி ஆத்மாக்களாக தென்பட்டுக் கொண்டிருக்கின்றனர். சேவாதாரிகளும் இருக்கின்றனர். எவ்வாறு சேவைக்கான விசேஷ பாகம் இலண்டனுக்கு இருக்கிறதோ, அவ்வாறு ஆஸ்திரேலியாவிற்கும் விசேஷ பாகம் இருக்கிறது. பாப்தாதா ஆஸ்திரேலியாவில் வசிப்பவர்களுக்கு சதா எவரெடி மற்றும் சேவையில் விருத்தியடையக் கூடியவர்கள் என்ற சான்றிதழைக் கொடுக்கின்றார். நல்லது.

விடைபெறும் நேரத்தில்:

இப்போது நீங்கள் அனைவரும் விழித்துக் கொண்டிருக்கிறீர்கள். உங்கள் அனைவருக்காகவும் எங்கேயாவது கண் விழித்துக் கொண்டிருப்பார்கள். உங்களது பக்தர்கள் விழித்துக் கொண்டிருக்கின்றனர் எனில், நீங்கள் விழிப்பது என்ன பெரிய விசயம்! அனைத்தும் சங்கமத்திலிருந்து தான் ஆரம்பமாகின்றன. நீங்கள் ஞானத்தின் ஆதாரத்தில் செய்கிறீர்கள், அவர்கள் பக்தியின் ஆதாரத்தில் செய்கின்றனர். பக்தியின் அஸ்திவாரமும் சங்கமத்தில் தான் ஏற்படுகிறது. அது பாவனை, இது ஞானமாகும். அனைவரும் சேவைக்குச் சென்று கொண்டிருக்கிறீர்கள், வீட்டிற்கு செல்கிறீர்கள் - அல்ல. செல்கிறீர்கள் என்றால் சேவைக்கான ஆதாரத்தை எடுத்துக் கொண்டு மீண்டும் வர வேண்டும். வெறும் கையுடன் வரக் கூடாது. குறைந்தது பூங்கொத்து கொடுக்க வேண்டும். பூங்கொத்து கொடுங்கள் அல்லது பட்டன். ஒரு வருடத்தில் எத்தனை பேரை தயார் செய்தோம்? என்ற கேள்வியும் படிவத்தில் சேர்க்க வேண்டும். யார் காலியாக வருவார்களோ அவர்களுக்கு அடுத்த முறை சான்றிதழ் கொடுக்காதீர்கள். ஒரு ஆண்டில் ஒருவரையாவது உருவாக்கி கூடவே அழைத்து வாருங்கள். நல்லது.

அவ்யக்த மகாவாக்கியம் -

விருத்தியின் மூலம் வாயுமண்டலத்தை சக்திசாலியாக ஆக்குங்கள். அனைத்தையும் விட தீவிர வேகத்தில் சேவை என்றால், விருத்தியின் (சக்தியான சிந்தனை உணர்வு) மூலம் வாயுமண்டலத்தை உருவாக்குவதாகும். விருத்தியானது மிக வேகமான ராக்கெட்டை விட வேகமானது. விருத்தியின் மூலம் வாயுமண்டலத்தை மாற்ற முடியும். எங்கு விரும்பினாலும், எத்தனை ஆத்மாக்களுக்காக விரும்பினாலும், விருத்தியின் மூலம் இங்கு அமர்ந்து கொண்டே சென்றடைந்து விட முடியும். விருத்தியின் மூலம் திருஷ்டி மற்றும் சிருஷ்டியை மாற்றி விட முடியும். விருத்தியில் அனைவருக்காகவும் சுப பாவனை, சுப விருப்பம் இருந்தால் போதும். உலக நன்மை செய்வதற்காக உங்களது விருத்தி, திருஷ்டி மற்றும் ஸ்திதி சதா எல்லையற்று இருக்க வேண்டும். விருத்தியில் துளியளவும் எந்த ஆத்மாவின்காகவும் எதிர்மறையான அல்லது வீண் பாவனை இருக்கக் கூடாது. எதிர்மறையான விசயங்களை மாற்றுவது தனிப்பட்ட விசயம். ஆனால் யார் சுயம் எதிர்மறையான விருத்தியுடன் இருக்கிறார்களோ அவர்களால் மற்றவர்களது எதிர்மறையை நேர்மறையாக மாற்ற முடியாது.

ஸ்தாபனையின் ஆரம்பத்தில் சாதனங்கள் குறைவாக இருந்தது, ஆனால் எல்லையற்ற வைராக்கிய விருத்திக்கான பட்டியில் இருந்தனர். 14 ஆண்டுகள் தபஸ்யா செய்தது, எல்லையற்ற வைராக்கிய விருத்திக்கான வாயுமண்டலாக இருந்தது. பாப்தாதா இப்போது அதிக சாதனங்களை கொடுத்திருக்கின்றார், சாதனங்களுக்கு எந்த குறையும் கிடையாது. ஆனால் அனைத்தும் இருந்தாலும் எல்லையற்ற வைராக்கியம் இருக்க வேண்டும். உங்களது வைராக்கிய விருத்திக்கான வாயுமண்டலமின்றி ஆத்மாக்கள் சுகம், அமைதி அடைய முடியாது, குழப்பத்திலிருந்து விடுபட முடியாது. ஆக அனைத்து அவசியமான சாதனங்களையும் பயன்படுத்துங்கள், ஆனால் எவ்வளவு முடியுமோ மனதில் வைராக்கிய விருத்தியுடன் பயன்படுத்துங்கள், சாதனங்களுக்கு வசமாகி பயன்படுத்தக் கூடாது. இப்போது சாதனைக்கான வாயுமண்டலத்தை நாலாபுறமும் உருவாக்குங்கள். நேரத்தின் நெருக்கத்தில் காரணத்தினால் இப்போது உண்மையான தபஸ்யா அல்லது சாதனை என்னவெனில், எல்லையற்ற வைராக்கியமாகும்.

நிகழ்காலத்தில் உலகில் ஒருபுறம் பிரஷ்டாச்சாரம், (தீச்செயல்) துன்புறுத்துதல் (அத்யாச்சாரம்) என்ற அக்னி, மற்றொரு புறம் குழந்தைகளாகிய உங்களது சக்திசாலியான யோகா அதாவது ஈடுபாடு என்ற அக்னி எரிமலை போன்று இருப்பது அவசியமாகும். இந்த எரிமலை ரூபமானது பிரஷ்டாச்சாரம், அத்யாச்சாரத்தின் நெருப்பை சமாப்தி செய்து அனைத்து ஆத்மாக்களுக்கும் உதவி செய்யும். உங்களது ஈடுபாடு எரிமலை ரூபத்தில் இருக்க வேண்டும். அதாவது சக்திசாலி யோகாவாக இருக்க வேண்டும். விருத்தியில் அனைவருக்கும் நன்மைக்கான

பாவனை இருக்க வேண்டும், ஆக இந்த ஈடுபாடு என்ற நெருப்பானது அந்த நெருப்பை சமாப்தி செய்து விடும், மேலும் ஆத்மாக்களுக்கு பரமாத்மாவின் செய்தியின், குளிர்ந்த சொரூபத்தின் அனுபவம் செய்விக்கும். இதற்காக இப்போது திருஷ்டி, விருத்தியில் தூய்மை என்பதில் அதிக கவனம் செலுத்துங்கள். ஆனால் மூல அஸ்திவாரம், தனது எண்ணங்களை தூய்மையானதாக வைத்திருப்பது! ஞான சொரூபமானதாக ஆக்குங்கள், சக்தி சொரூபமாக ஆக்குங்கள். ஆக உங்களது வைபிரேசன் (அதிர்வலைகள்) மூலம், விருத்தி மூலம், சுப பாவனையின் மூலம் மற்றவர்களது மாயை எளிதாகவே ஓடி விடும். ஒருவேளை ஏன்? எதற்கு? என்பதில் சென்றீர்கள் எனில், உங்களது மாயையும் விலகாது, மற்றவர்களது மாயையும் விலகி விடாது.

இப்போது குழந்தைகளாகிய நீங்கள் இரண்டு வகையான காரியங்கள் செய்ய வேண்டும் - ஒன்று ஆத்மாக்களை தகுதியானவர்களாக மற்றும் யோகிகளாக ஆக்க வேண்டும், மற்றொன்று நிலத்தையும் தயார் செய்ய வேண்டும். இதற்கு விசேஷமாக வார்த்தைகளின் கூடவே விருத்தியை மேலும் தீவிர வேகத்தில் கொண்டு செல்ல வேண்டும். ஏனெனில், விருத்தியின் மூலம் வாயுமண்டலம் உருவாகும், மேலும் வாயுமண்டலத்தின் பாதிப்பு இயற்கையின் மீது ஏற்படும். அப்போது தான் தயார் ஆவார்கள். வார்த்தை மற்றும் விருத்தி இரண்டும் கூடவே சேவையில் ஈடுபட்டிருக்க வேண்டும். உங்களது வார்த்தைகள், செயல்கள் மற்றும் விருத்தியின் மூலம் இலேசான நிலையின் அனுபவம் ஏற்பட வேண்டும். நான் இலேசாகத் தான் இருக்கிறேன், ஆனால் மற்றவர்கள் என்னை புரிந்து கொள்வது கிடையாது, அறிந்து கொள்வது கிடையாது என்று இருந்து விடக் கூடாது, ஒருவேளை புரிந்து கொள்ளவில்லையெனில் நீங்கள் உங்களது மனோபலத்தின் மூலம் அவர் களுக்கும் புரிய வைங்கள். 95 சதவிகிதம் அனைவருக்கும் பிடித்தமானவர்களாக ஆகுங்கள். உங்களது செயல்கள், விருத்தி அவர்களை மாற்ற வேண்டும். இதற்கு சகித்துக் கொள்ளும் சக்தி தாரணை செய்வது மிக அவசியமாகும். உங்களது விருத்தியில் சிரேஷ்ட பாவனை, சிரேஷ்ட விருப்பம் இருந்தால் ஒரு விநாடியின் சங்கல்பத்தின் மூலம், திருஷ்டியின் மூலம், தனது மன மகிழ்ச்சியின் மூலம் விநாடியில் மற்றவர்களுக்கு அதிகம் கொடுத்து விட முடியும். யார் வந்தாலும் அவர்களுக்கு பரிசு கொடுங்கள், வெறும் கையுடன் சென்றுவிடக் கூடாது.

ஒவ்வொரு மனிதனையும், விசயத்தையும் நேர்மறையான விருத்தியுடன் பாருங்கள், கேளுங்கள் அல்லது சிந்தியுங்கள், அப்போது ஒருபோதும் ஆவேசம் அல்லது கோபம் வராது. நீங்கள் மாஸ்டர் அன்புக் கடலாக இருக்கிறீர்கள் எனில், உங்களது கண், விருத்தி, திருஷ்டியில் சிறிதும் வேறு எந்த பாவனையும் வரவே முடியாது. ஆகையால் என்ன நடந்தாலும், முழு உலகமும் உங்கள் மீது கோபப்பட்டாலும், மாஸ்டர் அன்புக் கடலாகி உலகத்தை அலட்சியப்படுத்தி விடுங்கள். கவலையற்ற சக்கரவர்த்தி ஆகுங்கள், அப்போது தான் உங்களது சிரேஷ்ட விருத்தியின் மூலம் சக்திசாலியான வாயுமண்டலம் உருவாகும். இன்றைய நாளில் விஞ்ஞான சாதனத்தின் மூலம் வீண் பொருட்களையும் மிக அழகான ரூபமாக மாற்றி விடுகின்றனர், ஆக உங்களது சிரேஷ்ட விருத்தி எதிர்மறை அதாவது வீணானவைகளை நேர்மறையானதாக மாற்றி விட வேண்டும். உங்களது மனம் மற்றும் புத்தி எதிர்மறையானதைத் தொடவே கூடாது, ஒரு விநாடியில் மாறி விட வேண்டும் என்ற அளவிற்கு ஆக்கிக் கொள்ளுங்கள்.

வரதானம்:

தினச்சரியத்தின் (தினசரி செயல்முறை) செட்டிங் மற்றும் தந்தையின் துணையின் மூலம் ஒவ்வொரு காரியத்தையும் மிகச் சரியாக செய்யக் கூடிய விஸ்வ கல்யாணகாரி ஆகுக.

உலகில் பெரிய மனிதர்களாக இருப்பவர்களுக்கு தினச்சரி நடைமுறை செட்டிங் இருக்கும். எந்த ஒரு காரியமும் மிகச் சரியாக செய்ய வேண்டுமென்றால், தினச்சரி செயல்களின் செட்டிங் இருக்க வேண்டும். செட்டிங் மூலம் நேரம், சக்தி அனைத்தும் பாதுகாக்கப்படுகிறது. ஒரு மனிதன் 10 காரியங்கள் கூட செய்ய முடியும். ஆக விஸ்வ கல்யாணகாரி பொறுப்பான ஆத்மாக்கள், ஒவ்வொரு காரியத்திலும் வெற்றியடைவதற்காக தினச்சரியத்தை செட் செய்யுங்கள், மேலும் சதா தந்தையுடன் இணைந்து இருங்கள். ஆயிரம் புஜங்கள் உடைய தந்தை உங்களுடன் இருக்கும் பொழுது ஒரு காரியத்திற்குப் பதிலாக ஆயிரம் காரியங்களை மிகச் சரியாக செய்ய முடியும்.

சுலோகன்:

அனைத்து ஆத்மாக்களுக்காகவும் தூய எண்ணங்கள் செய்வது தான் வரதானி மூர்த்தி ஆவதாகும்.